

τος κατὰ παιδείαν καὶ ἀρετὴν· οὐκ εἰδὼς ὅλως, ὅτι ἐπὶ το-  
 σοῦτον ἀναιδείας καὶ ἀνταρσίας προβήσεται τῆς πρὸς αὐτόν.  
 Τούτων δὲ καὶ τῶν τοιούτων ἀναμνήσας αὐτόν, καὶ ἐλέγχους  
 τοῖς προσήκουσιν, οἷόν τισι παιωνίους φαρμάκοις, τὴν αὐτοῦ  
 γνώμην καταμαχάξας, οὐ μόνον συγγνώμης αὐτῷ μετέδωκεν,  
 ἀλλὰ καὶ γράμμασιν ἐφοδιάζει τοῦτον συστατικοῖς πρὸς τὴν  
 βασιλεύουσαν αὐθις ἐπανελθεῖν, ὃ δὴ καὶ πεποίηκε· καὶ ἦν  
 παρὰ τῶν ἐν αὐτῇ πάντων ἀποδεχόμενος· ὥστε καὶ ἐπ' ἐκ-  
 κλησίας παρὰ τοῦ πατριάρχου καὶ τῶν περὶ αὐτὸν λογίων ἐπι-  
 τραπήναι συνεχῶς ὀμιλεῖν, καὶ ἦν ὑπὸ πάντων θαυμαζόμενος  
 ἐπὶ τε εὐφυΐᾳ, καὶ ἐπὶ τῇ τῆς γλώττης ἦν εἶχεν ἐκ φύσεως  
 μᾶλλον ἢ μαθήσεως, ὡς ἔφημεν, προφορᾷ· καὶ δὴ καὶ σχολαρ-  
 χεῖν αὐτὸν ὁ πατριάρχης, ἔταξε τοῦ πατριαρχείου ἐντός· καὶ  
 οὐδεὶς ἐν τῷ τότε κατὰ τε γραμματικὴν καὶ ποιητικὴν παι-  
 δεῖαν ἐν Κωνσταντινουπόλει ἐνομιζέτο τούτου κρείττων, ὡς  
 καὶ πρὸς Ἰωάννου τοῦ Καρυοφύλλου τοῦ τῆς μεγάλης ἐκκλη-  
 σίας σκευοφύλακος ὄντος ἐμαρτυρεῖτο, καίτοι οὐκ εἰωθότος οὐ  
 μόνον τοὺς κατ' αὐτόν, ἀλλὰ καὶ τοὺς ἐπὶ τῇ ἄλλῃ παιδείᾳ  
 διαφέροντας οὕτως εὐχερῶς θαυμάζειν καὶ ἐπαινεῖν. Καὶ οὕτω  
 μὲν εὐδρόμα ἦν αὐτῷ πάντα τὰ ἐς τὴν Κωνσταντίνου διατρι-  
 βήν· μετὰ τινος δὲ χρόνου καὶ εἰς Ἀδριανούπολιν παρὰ τοῦ  
 τῆς κατ' ἐκείνης ἐκκλησίας προέδρου Νεοφύτου μεταπεμφθεὶς,  
 σχολῆς τε ἦν προστατεύων, καὶ ἐπ' ἐκκλησίας ὀμιλῶν. Ἀνηλθε  
 δὲ καὶ Νικόλαος ἀπὸ Λαρίσσης εἰς Κωνσταντινούπολιν ὁ πρῶτος  
 κατ' Εὐγενίου τούτῳ ὁμοφρονῶν, καὶ εὐδοκίμει ἐν τοῖς κατὰ  
 τὴν Ιατρικὴν. Διαβάνας τε μετὰ ταῦτα χρόνου συχνοῦ, τῇ  
 τούτου προτροπῇ τε καὶ συνδρομῇ, τῷ τῆς ἀρχιερωσύνης ἀξιώ-  
 ματι ὁ Ἀναστάσιος κοσμηθεὶς, τῆς Θεσσαλονικέων ἐκκλησίας  
 χρηματίζει ποιμὴν· ἀλλ' οὐκ ἔφθασεν ἐπὶ τούτου ἐλθεῖν, καὶ  
 οἱ Θεσσαλονικεῖς ἄλλον ἀντ' αὐτοῦ καθιστῶσι ποιμένα τὸν ἐαυ-  
 τῶν, οὐ γὰρ μετὰ τῆς γνώμης ἐγένετο τοῦ κλήρου τῆς ἐκ-

